

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ باپ نے اپنی لڑکی کا نکاح حالت صغریٰ کر دیا۔ آیا یہ نکاح صحیح + ح ہوا یا نہیں؟ اگر صحیح ہوا تو لڑکی کو بعد بلوغ کے فسخ کا اختیار ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ان الحکم اللہ۔ صورت مسئلہ عنہا میں بہ نظر دلائل قویہ مصلہ ذیل کے معلوم ہوتا ہے کہ وہ نکاح صحیح ہوا اور لڑکی بلوغ کے اس نکاح پر راضی نہ ہو تو اس کو فسخ نکاح کا اختیار ہے۔

صحت نکاح نابالغہ کی تحریر اول یہ آیات کریمہ ہے۔ قال اللہ تبارک وتعالیٰ

وَالَّذِیْنَ یَسْنَ مِنَ النِّسَاءِ مِنْ نَسَائِهِمْ اِنْ ارْتَعَزْنَ فَاُولَئِکَ فَتَنٌ وَلَئِنْ لَمْ یَحْضُرُوا

اس آیت کریمہ میں اللہ تعالیٰ نے مطلقات کی عدت بیان فرمائی ہے اور انہیں مطلقات میں ان عورتوں کی جواب تک حائض ہوتی ہیں بلکہ نابالغہ ہیں عدت تین مہینے بیان فرمائی ہے۔ یہ آیت صحت نکاح نابالغہ پر نہایت صاف اور واضح دلیل ہے۔ امام الامام محمد بن اسماعیل البخاری نے بھی اپنی صحیح میں اس آیت کریمہ سے استدلال کیا ہے، باب انکاح الرہل ولہ الصغار لقولہ تعالیٰ واللاتی لم یحضرن فہل عدتہا ثلثہ اشہر قبل البلوغ انتہی۔ دوسری استدلال نابالغہ کی صحت نکاح پر اس آیت کریمہ سے ہے "قال اللہ تعالیٰ فان خفتم ان لا تقسطوا فی الیتامی فانکحوا ما طاب لکم شئی وثلث وربع الا یہ یعنی اگر تم لوگوں کو یتیم بچوں سے نکاح کرنے میں یہ خوف ہو کہ ان میں قسط وانصاف نہ کر سکو تو دوسری عورتوں سے کرو جو تمہیں پسند ہوں۔ دو عورتوں سے، خواہ تین عورتوں سے، خواہ چار سے۔ اس حکم کے مخاطب وہ اولیاء ہیں جن کی تولیت میں ان کا جان و مال ہو۔

اس آیت کریمہ سے صاف طور پر معلوم ہوا کہ اگر قسط وعدل کا یقین ہو تو ان اولیاء کو نابالغہ یتیموں سے سے نکاح کرنا درست ہے۔ پس باپ کا اپنی نابالغہ نکاح کر دینا بدرجہ اولیٰ جائز ہوگا۔

اس آیت کریمہ میں یہ شبہ کرنا صحیح نہیں ہے کہ "الیتامی" سے مراد وہ یتیم عورتیں ہیں جو نابالغ ہو چکی ہیں 'بدرجہ' :

اول اس لیے کہ اولاً شرع میں یتیم کا حقیقتاً اطلاق نابالغ پر ہوتا ہے۔ اور بالغ پر اس کا اطلاق مجاز ہے۔ پس جب تک معنی حقیقی متعین نہ ہو مجازی معنی نہیں لیا جاسکتا ہے۔ وقال شیخنا العلامة الاولیٰ فی تفسیرہ روح المعانی : وفی الایۃ دلیل بجواز النکاح الیتیمی وہی الصغیرۃ الذی یقتضی جوازہ الا عند خوف الجور انتہی۔

ثانیاً عام عورتوں سے نکاح کرنے میں عدل نہ ہونے کا خوف ہو تو اس کا حکم اللہ تعالیٰ نے علیہ کر کے اسی کو بیان فرمایا ہے۔ بقولہ :

فان خفتم ان لا تقسطوا فی الیتامی فانکحوا ما طاب لکم شئی وثلث وربع ... سورة النساء ۴

اس سے معلوم ہوا کہ سابق الذکر حکم صرف ان نابالغہ لڑکیوں کا ہے جو شرعاً یتیم کا اطلاق صحیح ہے۔

تیسری دلیل صحت نکاح نابالغہ کی یہ ہے کہ جو صحیح بخاری و صحیح مسلم میں حضرت عائشہ رضی اللہ عنہ سے مروی ہے :

یاتی صلی اللہ علیہ وسلم زوجا وحی بنت سنین وادخلت علیہ وحی بنت تسع سنین وحدث عنہا تسائی «روایہ البخاری : ان النبی صلی اللہ علیہ وسلم عائشہ ابن ابی بکر قال لا یخرج : انما انما نکح نکاح : انت النبی وین اللہ وکتاہ وحی حواء وحی طال انتہی

اس روایت سے معلوم ہوا کہ نابالغہ لڑکی کا نکاح اگر باپ کر دے تو صحیح ہے، اس واقعہ پر یہ شبہ ہوتا ہے کہ یہ واقعہ مکہ معظمہ کا ہے اور صحیحین میں ابو ہریرہ رضی اللہ عنہ سے مروی ہے۔ ان النبی صلی اللہ علیہ وسلم قال : لا تنکح الایم حتی تستامر ولا تنکح حتی تستاذن انتہی اور یہ حدیث مدنی ہے 'پس حضرت عائشہ کا واقعہ قبل ورود الامر بالاستیذان پر محمول ہوگا۔ اور حدیث نبوی صلی علیہ وسلم کا باقی رہے گی۔ کما ذکرہ الامام الحافظ ابن حجر فی فتح الباری 'وتبعہ العلامة الشوکانی فی النیل۔

لیکن یہ احتمال مخدوش ہے اور حدیث ابو ہریرہ رضی اللہ عنہ سے خلاف واقعہ نکاح حضرت عائشہ کے عدم صحت نکاح نابالغہ پر استدلال لانا صحیح نہیں ہے بلکہ وجہ :

اول یہ کہ اگرچہ نکاح حضرت عائشہ رضی اللہ عنہ مکہ معظمہ میں ہوا ہے لیکن مسئلہ مبحث عشا یعنی صحت نکاح نابالغہ کی تائید سورۃ نساء کی تائید کی آیت : فان خفتم ان لا تقسطوا "اور سورۃ طلاق کی آیت : واللاتی یسْنَ مِنَ النِّسَاءِ سے ہوتی ہے اور وہ دونوں سورۃ مدنیہ ہے

دوم یہ کہ حدیث ابوہریرہ میں اگر "لا ینسخ" کا مفہوم عدم صحت نکاح لیا جائے تو کل نکاح بصورت عدم استمار اور عدم استیذان کے فاسد و باطل ٹھہرے گا۔ حالانکہ احادیث صحیحہ سے چند واقعات ایسے ثابت ہیں کہ عورتوں کا نکاح ان کے اولیاء نے بغیر اذن بلکہ خلاف مرضی ان کے کر دیا تھا اس کو رسول اللہ ﷺ نے فاسد و باطل نہیں کیا بلکہ عورت کو اختیار دیا کہ نکاح باقی رکھے یا فسخ کر دے۔ کما احمد ابو داؤد ابن ماجہ والدارقطنی عن ابن عباس ان جاریہ بکرات النبی صلی اللہ علیہ وسلم فذکرت ان ابابا زوجا وہی کاریہ فغیر بالنبی صلی اللہ علیہ وسلم وبدا الحدیث قوی الاسناد یس فیہ علیہ قاذحہ کا حقیقتہ فی عمن المعبود شرح سنن ابی داؤد وخرج ابن ماجہ والنسائی واحمد عن عبد اللہ بن بريدة عن ابیہ قال: جاء فتاة الى رسول الله صلى الله عليه وسلم فخلت: ان ابی زوجنی ابن اخیه لیرفع بی خیسہ قال: فعل الامر ایسا خلالت: قد اجزت ما صنع ابی ولكن اردت ان اعلم النساء ان یس الی الالباء من الامر شیئ انتہی 'واسناد حدیث ابن ماجہ صحیح' واسناد النسائی حسن وقال الشوکانی فی التلخیص: اخرج ابن ماجہ باسناد درجہ رجال الصحیح وقال العلامة احمد بن ابی بکر البوصیری تلمیذ الحافظ ابن حجر فی کتاب زوائد ابن ماجہ علی المکتب الخمسة: اسناد صحیح۔ ان روایات صحیحہ سے ثابت ہوگا کہ صرف عدم استسما و عدم استیذان مفید و مبطل نکاح نہیں ہے بلکہ نکاح صحیح ہو جاتا ہے اور اس کے جواز و فسخ کا اختیار عورت کو ہے۔

چوتھا استدلال صحت نکاح نابالغہ پر اس حدیث سے ہے: 'عن ابن عباس قال قال رسول الله صلى الله عليه وسلم: اثيب احق بنفسها من وليها والبكر تستاذن في نفسها' واذنہا مما تبارواہ مسلم واصحاب السنن

اس حدیث سے اندہ مالک وشافعی واحمد ولیث وابن ابی لیلی واسحاق بن راہویہ نے اس امر پر احتجاج کیا ہے کہ باپ بغیر اذن حاصل کیے ہوئے لڑکی کا نکاح کر دے سکتا ہے، اور یہ احتجاج نہایت صحیح اور قابل تسلیم ہے۔ وان ردہ العلامة الشوکانی وجر استدلال یہ ہے کہ ایک حدیث میں وارد ہے کہ (لانکاح الا یولی) اور ایک روایت میں یوں ہے کہ (ایما امرآة نکحت بغیر اذن ولیہا فکاحا باطل نكح) اور پھر روایت مذکورہ ابن عباس میں یہ لفظ ہے (اثیب احق بنفسها من ولیہا والبكر تستاذن في نفسها) پس ان روایات کو جمع کرنے سے دو بات ثابت ہوتیں۔ ایک یہ کہ عورتوں کے نکاح میں ولی کو بھی حق حاصل ہے اور عورت کو بھی حق حاصل ہے۔ نہ عورت بغیر اذن و اطلاع ولی کے اپنا نکاح آپ کر لینے کی مجاز ہے کہ فتنہ و فساد لا دروازہ کھل جائے اور نہ ولی کو خلاف مرضی اور اجازت عورت کے نکاح کر دینے کا حق ہے کہ ظلم و تعدی کا راستہ جاری ہو جاوے۔ دوسری بات یہ معلوم ہوئی کہ یہ دونوں حق یعنی عورتوں کا حق ثیب اور بکر میں یکساں اور مساوی نہیں ہے۔ بلکہ فرق ہے اور وہ فرق یہ ہے کہ ثیب میں ولی کا حق کم ہے اور خود عورت ثیبہ کا حق زیادہ ہے۔ یعنی نکاح کا کل معاملہ ولی کے متعلق ہے۔ عورت بکر صرف علم و اطلاع ہو جانا کافی ہے۔ یہ اس صورت میں ہے کہ عورت و اطلاع ہو جانا ضرور ہے۔ بخلاف بکر کے اس میں ولی کا حق زیادہ ہے۔ اور عورت بکر کا حق کم ہے، یعنی نکاح کا کل معاملہ ولی کے متعلق ہے۔ عورت بکر صرف علم و اطلاع ہو جانا کافی ہے۔ یہ اس صورت میں ہے کہ عورت اور اس کے ولی کے خفاء میں اختلاف نہ ہو، اور بصورت اختلاف ولی کو حق جبر نہیں ہے۔ نہ ثیب پر، نہ بکر پر، اور بکرہ کے نکاح میں حقیقت ولی کو ہے اور اس کا سب معاملہ اس کے ہاتھ میں ہے تو اگر ولی نے عقد نکاح بغیر استیذان اس کے کر دیا تو عقیدہ صحیح ہو گیا۔ رہا حکم استیذان اور عورت کو اطلاع اس کی وہ بعد نکاح کے رخصتی کے یا خلوت کے وقت ہو ہی جائے گی۔ اس وقت اگر وہ ساکت رہی تو نکاح باقی رہے گا۔ اور اگر وہ ساکت رہی تو نکاح باقی رہے گا اور اگر انکار کیا تو نکاح فسخ ہو جائے گا، بخلاف ثیب کے کہ اگر اس نے اپنے اختیار سے نکاح کر لیا۔ اور ولی سے اذن نہیں لیا تو رخصتی یا خلوت کے وقت ممکن ہے کہ ولی کو اس کی اطلاع بھی نہ ہوتی تو اس صورت میں ولی کے اذن کا حکم بالکل مفقود ہو جائے گا جو اس وقت کی غرض سے امر ضروری قرار دیا گیا تھا۔

الحاصل ثیب کو اپنے نکاح کے معاملے میں ولی سے زیادہ حق ہے، مگر ولی کو علم و ہوجانا ضرور ہے۔ اور بکرہ کے نکاح میں اس کے ولی کو زیادہ حق ہے کہ دیانتہ سے نکاح کر دینا لڑکی کے حق میں بہتر سمجھے کر دے۔ اور جب بالغہ بکرہ کے نکاح میں ولی کو زیادہ حق ہے تو نابالغہ کے حق میں ولی کو پورا خود پرچہ اولی حاصل ہے۔ مگر یہ ضرور ہے کہ لڑکی اس سے کارہ اور ناخوش نہ ہو اور کراہت و ناخوشی کا اعتبار لڑکی کو شعور و علم و اطلاع ہونے کے وقت سے ہے۔ اگر لڑکی وقت نکاح کے بالغہ ہے اور اسی وقت اس کو علم و اطلاع بھی ہوئی تو اسی وقت کی ناراضی و کراہت اس کی قابل اعتبار و سبب فسخ نکاح ہوگی۔ اور وقت نکاح اگر وہ نابالغہ ہے تو جب وہ بالغ ہو اور اس کو شعور ہو اور نکاح پر مطلع ہو، اس وقت اس کو اختیار ہوگا کہ نکاح باقی رکھے یا فسخ کر دے۔

حضرت ابوہریرہ رضی اللہ عنہ کی روایت مذکور بالا (لا ینسخ الا یم حتی تستامر ولا ینسخ البکر حتی تستاذن) سے اگر یہ شبہ کیا جاوے کہ بغیر اذن بکر کے اس کا نکاح صحیح نہیں ہوتا ہے 'اور نابالغہ میں صلاحیت اذن کی نہیں ہے، اس لیے تا وقت بلوغ اس کا نکاح کر دینا درست نہیں ہے۔ تو یہ شبہ صحیح نہیں ہے کیوں کہ بہت سے واقعات احادیث سے ایسے ثابت ہیں کہ عورت کا نکاح بغیر اذن بلکہ خلاف مرضی اس کے ولی نے کر دیا 'اور اس نکاح کو رسول اللہ ﷺ نے باطل نہیں فرمایا بلکہ عورت کو نکاح رکھنے اور فسخ کرنے کا اختیار دے دیا کما مر

پس مطلب حدیث ابوہریرہ رضی اللہ عنہ کا جو آیت قرآن مجید و حملہ روایات کے ملانے سے ظاہر ہوتا ہے وہ یہ کہ بتائے نکاح اور اس کا نفاذ بغیر امرائیم کے اور بغیر اذن بکر کے نہیں ہو سکتا، تو اگر کسی بکرہ کا نکاح اس کے ولی نے بغیر اپنی مرضی کے کر دیا اور وقت عقد لڑکی کو اس کی اطلاع نہ ہوئی، یا اس سے اجازت نہیں لیا تو وہ عقد صحیح ہو گیا لیکن اس کے باقی رکھنے اور فسخ کرنے کا اختیار لڑکی کو حاصل ہے۔ پس جب بالغہ بکرہ کا نکاح بغیر اس کے اذن و اطلاع کے ولی کر دے اور شرعاً وہ نکاح باطل و فاسد نہیں ہوتا ہے تو نابالغہ کا نکاح ولی کے کر دینے سے بدرجہ اولی فاسد و باطل نہیں ہوگا۔ البتہ بعد بلوغ و علم نکاح کے فسخ کا اختیار لڑکی کو ہے، کما ہو مذہب جماعت من الائمة 'وہو من حیث الدلیل والنداء لعلم بالصواب

حدامہ عندی واللہ اعلم بالصواب

فتاویٰ مولانا شمس الحق عظیم آبادی

ص 63

محدث فتویٰ